

# आर्थिक वर्ष २०८१/८२ को लागि दोस्रो गाउँसभाको १५औं अधिवेशनमा उपाध्यक्ष श्री आश्राचन राईज्यूबाट प्रस्तुत भएको बजेट भाषण

सम्मानित सभाका सभाध्यक्ष ज्यू, सभाका सम्पूर्ण सदस्य ज्यूहरू, राष्ट्रसेवक कर्मचारी ज्यूहरू, उपस्थित महानुभावहरू ।

१. पन्ध्रौँ गाउँसभामा उपस्थित हुनुभएका सम्पूर्णमा हार्दिक अभिवादन र स्वागत व्यक्त गर्दै नेपालको संविधानको धारा २३० को व्यवस्था बमोजिम मानेभन्ज्याङ गाउँपालिकाको उपाध्यक्ष तथा यस गाउँपालिकाको बजेट तथा कार्यक्रम तर्जुमा समितिको संयोजकको हैसियतले सम्मानित गाउँसभामा आगामी आर्थिक वर्ष २०८१/८२ को बजेट तथा कार्यक्रम प्रस्तुत गर्ने अनुमति चाहन्छु ।
२. यस अवसरमा म राष्ट्रिय स्वाधिनताको रक्षा र संघीय लोकतान्त्रिक गणतन्त्र शासन व्यवस्था स्थापनाका लागि भएका ऐतिहासिक जनआन्दोलन लगायत विभिन्न आन्दोलनहरूमा आफ्नो ज्यानको आहूती दिनुहुने महान शहिदहरूप्रति उच्च सम्मान प्रकट गर्दै भावपूर्ण श्रद्धाञ्जली अर्पण गर्दछु ।
३. आगामी आर्थिक वर्षको बजेट तर्जुमा गर्दा नेपालको संविधानले परिकल्पना गरेको संघीय लोकतान्त्रिक राज्य प्रणाली, नेपाल सरकार, प्रदेश सरकार, मानेभन्ज्याङ गाउँपालिकाका विभिन्न कानूनहरू, आवधिक योजना, दिगो विकासका लक्ष्यहरू तथा गाउँपालिकाका नीति तथा कार्यक्रमलाई आधार मानेको छु ।
४. संविधानको मुख्य मर्म वित्तीय सङ्घीयता अन्तरगत आन्तरिक स्रोत सङ्कलन र परिचालन गर्ने अधिकार रहेको छ । तर मानेभन्ज्याङ गाउँपालिकाको सङ्कलित आन्तरिक आम्दानी तथा राजस्वको अवस्था हेर्दा न्यून रूपमा आन्तरिक आय सङ्कलन भएको देखिन्छ । नागरिकले तिरेको करबाट नै सबल स्थानीय तह निर्माण हुने तथा स्थानीय सरकारको स्थायित्व मुख्य आधार पनि आन्तरिक आम्दानी नै भएकोले सम्पूर्ण मानेभन्ज्याङवासी नागरिकहरूमा तोकिएको समयमा आफूले तिर्नु पर्ने करका दायित्वहरू भुक्तानी गरिदिन हुन सादर अनुरोध गर्दछु ।
५. स्थानीय माग र आवश्यकता अथाह छ सबै क्षेत्रलाई समेटेर बजेट निर्माण गर्नु चुनौतिपूर्ण अवस्था रहेको छ । तथापी उपलब्ध स्रोतको समुचित बाँडफाँड गर्ने प्रयास गरिएको छ । सबैलाई सबै योजना र कार्यक्रमबाट समेट्न नसके पनि सबैको प्रतिनिधित्व हुने गरी समेटिएको छ भन्ने विश्वास लिएकोछु ।

६. आर्थिक वर्ष २०७८/७९ को बजेट तथा कार्यक्रम तर्जुमा गर्दा आर्थिक मितव्ययिता, कार्यान्वयन क्षमता, विकासको आवश्यकता तथा नागरिकका अपेक्षालाई प्राथमिकता दिएको छ । अनुत्पादक लागानी र अनावश्यक खर्चलाई कटौती गर्दै स्थानीय स्रोत साधन, स्थानीय सीप र जनशक्ति परिचालन गर्दै सेवा, उत्पादन र रोजगारी अभिवृद्धि गर्ने योजना र कार्यक्रमलाई प्राथमिकता दिएको छ ।

### सभाध्यक्ष महोदय !

७. अब म चालु आ.व.को असार ९ गते सम्मको अवधिको बजेटको प्रगति र समीक्षा प्रस्तुत गर्ने अनुमति चाहन्छु । चालु आव २०८०/८१ मा शुरु बजेट ५० करोड ११ लाख ९६ हजार ८९१५ रुपैया रहेकोमा आर्थिक वर्षको चौथो त्रैमासिक सम्ममा संशोधित अनुमान ५४ करोड ४९ लाख ३६ हजार ७०१ पुगेको छ । जसमध्ये समीक्षा अवधिमा ४१ करोड १५ लाख ८३ हजार २९२ अनुदान तथा राजश्व प्राप्ति र गत आवको बैंक मौज्जात अ.ल्या. ६ करोड ७५ लाख ८९ हजार ७८६ रुपैयाँ गरी जम्मा आम्दानी र प्राप्ति ४७ करोड ९१ लाख ७३ हजार ७८ रहेको छ । यो कुल बजेटको ८७ प्रतिशत हो । गत आवको यही अवधिमा कुल बजेटको ८८ प्रतिशत अनुदान तथा राजश्व प्राप्ति तथा बैंक मौज्जात रहेको थियो ।

८. प्राप्त अनुदान तथा राजश्व मध्ये संघीय सरकारबाट हस्तान्तरण गरिएको अनुदान रकम ३२ करोड २४ लाख ८ हजार, प्रदेश सरकारबाट हस्तान्तरण भएको अनुदान रकम १ करोड ८५ लाख ८९ हजार ५०० रहेको छ । त्यस्तै संघ तथा प्रदेश सरकारबाट प्राप्त राजश्व बाँडफाँटको रकम ६ करोड ६२ लाख ५९ हजार ८१५ र आन्तरिक राजश्व रकम ३४ लाख ४४ हजार ९७७ तथा बाँकी गत आवको बैंक मौज्जात अल्या रहेको छ ।

९. संघीय सरकार र प्रदेश सरकारबाट प्राप्त हुने राजश्व बाँडफाँटको अनुमान रकम ८ करोड ९४ लाख ६८ हजार ९१५ रहेकोमा समीक्षा अवधिमा ६ करोड ६२ लाख ५९ हजार ८१५ मात्र प्राप्त भएको छ जुन कुल अनुमानको ६७ प्रतिशत हो । त्यस्तै स्थानीय राजश्व (दहत्तर बहत्तर) ३० लाख अनुमान गरेकोमा समीक्षा अवधिमा ८ लाख ८१ हजार मात्र आम्दानी प्राप्त भएको छ । राजश्व बाँडफाँट आम्दानीबाट गाउँपालिकाको कार्यालय सञ्चालन तथा प्रशासनिक खर्चमा अत्यधिक चाप सिर्जना गरेको छ । गाउँपालिका चालु आवको कार्यालय सञ्चालन तथा प्रशासनिक खर्च धान्न असमर्थ हुने देखिन्छ ।

१०. त्यसै गरी चालु आवमा संघीय सरकार समानीकरण अनुदानको २६ प्रतिशत कट्टा अर्थात ९ करोड समानीकरण बजेटको २ करोड ३४ लाख कट्टी भएको कारणले पुँजीगत खर्च (विकास बजेट) तर्फको आयोजना/कार्यक्रमहरू तथा यस स्रोतबाट विनियोजन भएका चालु तर्फका केही कार्यक्रमहरूको भुक्तानी चालु आर्थिक वर्षमा गर्न नसकिने परिस्थिति उत्पन्न हुनसक्ने तर्फ समेत सचेत हुनुपर्ने देखिन्छ ।

११. त्यसै गरी चालु आवको अनुमानित आन्तरिक राजश्व रकम ७८ लाख रहेकोमा समिक्षा अवधिमा ३४ लाख ४४ हजार ९७७ संकलन भएको छ । जुन कुल अनुमानको ३४ प्रतिशत हो । गत आवमा यही अवधिमा आन्तरिक राजश्व संकलन ३२ प्रतिशत रहेको थियो । यसले हाम्रो आन्तरिक राजश्व संकलनको अवस्था सुधारोन्मुख देखाउँछ । महालेखा नियन्त्रक कार्यालयबाट सञ्चालित स्थानीय राजश्व मोडुल मार्फत चालु आव देखि राजश्व संकलन (अनलाईनमा आधारित) गरिएको कारणबाट समेत राजश्व संकलनमा थप सुधार एवं पार्दर्शित प्रदर्शित भएको मान्नु पर्छ । लक्षित राजश्व संकलन गर्न आगामी आर्थिक वर्षको सुरुवातबाट नै आर्थिक ऐनको प्रभावकारी कार्यान्वायन गर्नुपर्ने देखिन्छ ।

**सभाध्यक्ष महोदय,**

१२. अब म चालु आवको समिक्षा अवधिमा भएको खर्चको प्रगति सभासमक्ष प्रस्तुत गर्न चाहन्छु ।

चालु आवमा हाल (असार ९) सम्म कुल बजेटको ६३ प्रतिशत अर्थात ३४ करोड १९ लाख ३० हजार ६१६ रुपैयाँ खर्च भएको छ । गत आवमा यही अवधिमा खर्चको प्रगति ५९ प्रतिशत रहेको थियो । यसले विगत आव भन्दा गाउँपालिकाले ४ प्रतिशतले बढी खर्च गर्न सफल भएको देखाउँछ ।

१३. कुल खर्च रकम मध्ये चालु खर्च ६४ प्रतिशत पुँजीगत खर्च ५९ प्रतिशत रहेको छ । गत आवको यही अवधिमा चालु खर्च ६० प्रतिशत र पुँजीगत खर्च ५७ प्रतिशत रहेको थियो । यसले चालु खर्चमा मितव्ययिता बढेको तथा विकास निर्माण लगायतका पुँजीगत खर्चमा उल्लेख्य प्रगति हासिल गरेको देखिन्छ ।

**सभाध्यक्ष महोदय तथा सभाका सदस्य ज्यूहरू**

१४. अब म यस सम्मानित गाउँसभामा आगामी आर्थिक वर्षका लागि आय तथा व्ययको अनुमान (बजेट) र व्यय तर्फ विनियोज भएका कार्यक्रमहरू प्रस्तुत गर्न चाहन्छु । सर्वप्रथम म आय र व्ययको सारांश प्रस्तुत गर्न चाहन्छु । आगामी

आर्थिक वर्षका लागि संघीय सरकार र प्रदेश सरकारबाट प्राप्त हुने वित्तीय हस्तारण, संघीय सरकार, प्रदेश सरकार र स्थानीय सरकार राजश्व बाँडफाँट र सवारी साधन कर, गाउँपालिकाको आन्तरिक राजश्व र चालु आवको अनुमानित बैंक मौज्जातको विवरण र त्यसबाट विनियोजन हुने कार्यक्रमहरूको विवरण सम्मानित सभासमक्ष प्रस्तुत गर्ने अनुमति चाहन्छु

१५. आगामी आर्थिक वर्षमा कुल ५१,१०,३१,३७९ (एकाउन्न करोड दश लाख एकतीस हजार तीन सय उनासी मात्र)

आय अनुमान गरिएको छ । जसलाई म शीर्षगत रुपमा प्रस्तुत गर्दछु ।

क्र.सं.	अनुदान/राजश्वका प्रकार	रकम	कैफियत
<b>संघीय सरकारबाट प्राप्त हुने वित्तीय हस्तान्तरण</b>			
१	वित्तीय समानीकरण	८७९०००००	आठ करोड ७९ लाख
१.	सशर्त चालु अनुदान	२१७२०००००	एक्काईस करोड बहत्तर लाख
२.	सशर्त पुँजीगत अनुदान	१४४०००००	एक करोड चवालीस लाख
३.	समपूरक अनुदान पुँजीगत	१०००००००	एक करोड
४.	विशेष अनुदान चालु	२८५०००००	दुई करोड पचासी लाख
<b>जम्मा</b>		<b>३५८००००००</b>	<b>पैतीस करोड असी लाख</b>
<b>प्रदेश सरकारबाट प्राप्त हुने वित्तीय हस्तान्तरण</b>			
	वित्तीय समानीकरण	५३७३०००	त्रिपन्न लाख त्रिहत्तर हजार
५.	सशर्त चालु अनुदान	२४८८०००	चौवीस लाख अठासी हजार
६.	सशर्त पुँजीगत अनुदान	९३०२०००	त्रियानब्बे लाख दुई हजार
७.	समपूरक अनुदान पुँजीगत	१०००००००	एक करोड
<b>जम्मा</b>		<b>२७१६३०००</b>	<b>दुई करोड एकहत्तर लाख त्रिसठी हजार</b>

## बाँडफाँटबाट प्राप्त हुने राजश्व

८.	बाडफाँटबाट प्राप्त राजश्व-संघीय सरकार	९०४९२३७९	आठ करोड बाउन्न लाख बीस हजार दुई सय
९.	बाडफाँटबाट प्राप्त राजश्व-प्रदेश सरकार	४२४७०००	बयाली लाख सत्वालीस हजार
१०.	बाडफाँटबाट प्राप्त दहत्तर बहत्तर शुल्क	२६०००००	छब्बीस लाख
११.	घरजग्गा रजिष्ट्रेसन शुल्क	५२७०००	पाँच लाख
१२.	बाडफाँटबाट प्राप्त रोयल्टी	२०००	दुई हजार
<b>जम्मा</b>		९७८६८३७९	नौ करोड अठहत्तर लाख अठसठ्ठी हजार तीन सय उनासी
<b>आन्तरिक राजश्व र बैंक मौज्दात</b>			
१३.	आन्तरिक राजश्व	८००००००	असी लाख
१४.	बैंक मौज्दात	२०००००००	दुई करोड
<b>जम्मा</b>		२,८०,०००००/-	दुई करोड असी लाख
<b>कुल जम्मा आय अनुमान</b>		५९,९०,३९,३७९/-	एकउन्न करोड आठ लाख एकतीस हजार तीन सय उनासी ।

सभाध्यक्ष महोदय,

१६. अब म सम्मानित सभासमक्ष अघि उल्लिखित आय अनुमानबाट विनियोजित कार्यक्रम सम्मानित सभासमक्ष प्रस्तुत गर्ने अनुमति चाहन्छु । यी कार्यक्रमहरूलाई तीन भागमा सम्मनित सभासमक्ष वाचन गर्न चाहन्छु ।

क. संघीय सरकारबाट हस्तान्तरित सशर्त कार्यक्रमहरू

ख. प्रदेश सरकारबाट हस्तान्तरित सशर्त कार्यक्रमहरू

ग. गाउँपालिकाले विनियोजन गर्ने कार्यक्रमहरूग थपगपगथगग

१७. सर्वप्रथम स संघीय सरकारबाट हस्तान्तरित सशर्त सशर्त अनुदान रकम रु. २७०,१,००,०००/- (सत्ताइस करोड एक लाख) बाट विनियोजित कार्यक्रमहरू सभासमक्ष प्रस्तुत गर्न चाहन्छु । यस अन्तरगत सशर्त चालु अनुदान, सशर्त पुँजीगत अनुदान, समपूरक अनुदान र विशेष अनुदान रहेका छन् ।

(यसका विस्तृत कार्यक्रम अनुसूची- १ मा उल्लेख गरिएको छ )

१८. यसपछि म प्रदेश सरकारबाट हस्तान्तरित सशर्त अनुदान रकम रु. २,१७,९०,०००/- (दुई करोड सत्र लाख नब्बे हजार) बाट विनियोजित कार्यक्रमहरू सभासमक्ष पढेर सुनाउन चाहन्छु । यस अन्तरगत सशर्त चालु र पुँजीगत तथा समपूरक अनुदान रहेका छन् ।

(यसका विस्तृत कार्यक्रम अनुसूची- २ मा उल्लेख गरिएको छ )

१९. त्यसैगरी, गाउँपालिकाबाट विनियोजित रकम रु. २१,९१,४१,३७९/- ( एक्काइस करोड एकानब्बे लाख एकचालीस हजार तीन सय उनासी रुपैया) को कार्यक्रमहरू सम्मानित सभासमक्ष प्रस्तुत गर्न चाहन्छु । वित्तीय समानीकरण, राजश्व बाँडफाँट तथा आन्तरिक राजश्व र बैंक मौज्जातबाट गाउँपालिकाले विभिन्न कार्यक्रमहरूमा बजेट विनियोजन गरेको छ । पालिकास्तरको योजनाको लागि ६ करोड १५ लाख १० हजार, स्वास्थ्य क्षेत्रमा १ करोड ३१ लाख ६० हजार, शिक्षाको लागि १ करोड ७५ लाख ४० हजार, कृषि तथा पशु सेवा तर्फ ५८ लाख ९० हजार, महिला विकास, राष्ट्रिय परिचय पत्र तथा पञ्चजिकरण शाखा र न्यायिक समितिको तर्फ तर्फ ८ लाख २५ हजार विनियोजन भएको छ । साथै वडा तर्फ ३ करोड २४ लाख विनियोजन गरिएको छ । कार्यालय सञ्चालन तथा प्रसाशनिक खर्च तर्फ ८ करोड ७८ लाख १६ हजार ३७९ रुपैया रहेको छ ।

यसका विस्तृत कार्यक्रम अनुसूची- ३ मा उल्लेख गरिएको छ ।)

सभाध्यक्ष ज्यू, गाउँसभाका सम्पूर्ण सदस्य ज्यूहरू

२०. अन्त्यमा, प्रस्तुत नीति कार्यक्रम तथा बजेट तर्जुमा गर्दा मार्गदर्शन प्रदान गर्नुहुने गाउँपालिका अध्यक्ष ज्यू, सम्पूर्ण वडाध्यक्ष ज्यूहरू, कार्यपालिका सदस्य ज्यूहरू, विषयगत समितिका संयोजक तथा सदस्य ज्यूहरू, कार्यपालिका सदस्य ज्यूहरू, सम्पूर्ण कर्मचारी ज्यूहरू लगायत सबैप्रति हार्दिक आभार प्रकट गर्दछु । धन्यवाद ! जय मानेभन्ज्याड!

उपाध्यक्ष

आश्रचन

राई

मानेभन्ज्याड गाउँपालिका, ओखलढुङ्गा

२०८१/०३/१०